


ግርድም ደዓሪት

ንገባት፡

ዕብ 9:1-9 ራኦይ :12:1-7 ግ.ሐ. 1:12-14 ዮሐ 19:25-27



ግርድም ደዓሪት ንፍሉይ ተዘክሮ ግርድምን ንግላዊ ርክብና ምስ ኣምላኽ ክንገብር ዝግብኣና ክነስተንትን እትሕግዘና ፍልይቲ ዕለት እያ። ኣብ ክርስትናና ንግርድም ብዘተፈላለዩ መንገዲ ምስቲ ኣብ ሕይወትና እትህቦ ጸጋ ኣተሓሒዘና ፍሉይ ዝኽርታት ዘኪርና ነብዕላ። ናይ ግርድም ደዓሪት ፍሉይ ዝገብራ እንተሎ ሰባት ንዘተፈላለዩ ሓገዛ ንምርካብ ኣብ ዝሓለፈ እዋናት ናብ ግርድም ቀሪቦም ጸሎቶም፣ መብኦም፣ መብጽዕኦም፣ ዘቕርቡላ እሞ መንፈሳውን ካልእ ዘድልዮም ጸጋ ዝረኽቡላ ዕለት እያ። ግርድም ደዓሪት ምስ ግርድም ክንዛተ ምስ ወዳ ክተራኽበና ክትጻርቀና ብግላውን ብሓበራን ክንረኽባ ምቹእ ግዜ ትህበና። ምስ ግርድም ክትውዕል እትሕግዘና ፍሉይ ኩነት እትህበናን ዕለት እያ።

ኣብዚ ምድራዊ ሕይወት እንተረከና ውሉድ ገለ ጸገም እንተ ተጓነፎ መጀመርታ ንወላዲቱ እዩ ዘካፍል ድሕሪኡ ንኻልእ ዮካፍል እዚ ኽኣ ኣብ ፍሉይ ባሕርይ ወላዲት ዝተመሰረት እዩ። እግዚአብሔር ብግርድም ኣደ ቤተክርስቲያን ኣደ ወዳን ዝኾነት ብኣኣ ክንቀርቦ ኽሎና ክሰምዓና ፍቓደኛ እዩ ኣብ ቃና ዘገለገለ ዝተገብረ መጀመርታ ተአምራት ብልመና ግርድም እዩ፣ኣደ ዘብላ ኣደ ኢየሱስ መድሓኒና ሰለ ዝኾነት ንሕና ኣሕዋት ኢየሱስ ሰለዝኾና ኣደና እያ። ብጥምቀት ምስኡ ሰለ ዝተወሃሃድና ኣባላት ሰውነቱ ኢና። ንሱ ርእሲ እዩ ንሕና ኽኣ ኣባላቱ ኢና። ንሕና ኣባላት ሰውነቱ እንድሕሪ ኮና ግርድም ከኣ ኣዲኡ እንተኾይና ንኣና እውን ኣደና እያ። ካብ ካልኣይ ክፍለ ዘመን ጀጫሩ እቶም ጽኑዓት ክርስትያንን፣ መሪሕነት ቤተክርስቲያንን፣ ንግርድም መንፈሳዊት ኣደና ይብልዋ። ንግርድም ኣደና ዘብላ ኣብ ክልተ ነገር ዝተመሰረት እዩ።

(ሀ) መልኦኽ ከበሰራ እንከሎ ንድለት ኣምላኽ ክተተግብር ሕራይ ብምባላ ማለት ኣደ መሰሕ ክትከውን ኣብ ዝሃበቶ መልሲ።

(ለ) ኣብ ቀራንዮ ኣብ ትሕቲ መስቀል ነቲ ሓደ ወዳ ክትሰውዕ እንከላ ብመንፈሳ ኣብቲ ሰቓዩን ሞቱን ብምስታፋ ንወዳ ምእንቲ ድሕነት ደቂ ሰብ ምብምቕራባ።

ንሳ ጀግራት መስዋዕቲ ቅዳሴ እያ ንወዳ ምእንታና ክሰዋዕ ኣፍቂዳ። ብዘይ ናታ እምነት፣ ተኣዘዞ፣ መድሓኒ ኣይምመጽኡን ብዘይ መድሓኒ ኽኣ ድሕነት ኣይምተወሃብናን፣ ቤተክርስቲያን እውን ኣይምሃለውትን። ኩሉ ብግርድም ተዋሂቡና።

ሓደ ካብቲ ዓቢይ ተፈጥራዊ ሃብቲ ናይ ኩለን አደታት፤ ሕይወት ምትሕልላፍ እዩ። ሕይወት ሰብ ኣብ ማሕጸን አደ ተፈጠሩ ይዓቢ ኩሉ ካብ አደ ንወሰደ። ብዙሕ ጠባያትና መልክዕና ወዘት ካብ አደና ንዋሰደ። ኢየሱስ መልክዑ ጠባዩ ኩሉ ሥጋዊ ነገራቱ ካብ ማርያም ወሲድዎ ንሳ ምንጨ ሥጋዊ ሕይወቱ እዩ። ንሕና ብሰጋ አሕዋት ኢየሱስ ኢና ስለዚ ማርያም ምንጨ ጸጋ ሕይወትና እዩ። ምንጨ መንፈሳዊ ሕይወትና ንሳ እዩ በዚ ኸአ መንፈሳዊት አደና ንብላ። ኣብ ወንጌል ዮሐንስ(19) ኢየሱስ ኣብ ዕጾ መስቀል ተንጠልጠሉ እንከሎ ነዲኡ “እንሆ ወድኺ ነቲ ረድኡ ኸአ እንሃ አደኻ ኢልዎ ካብኡ ንድሓር እቲ ረድኢ ንገዘኡ ወሰዳ” ይብለና እዚ ክትርጎም እንከሎ ዮሐንስ ንኹልና ወኪሉ ንማርያም ተቐቢልዋ ንሳ አደ ክትኮኖ ንሱ ኸአ ውሉድ ክኾና፤ ኣብዚ ማርያም ፍሉይ ተልእኮ ተዋሂብዋ አደ ኩሎም ክርስትያን ክትከውን። እንሃ አደኻ ዝብል ሎጺ ነዚ ብዓልና ፍሉይ ትርጉም ይህቦ። ኣብ ጽንኩር ድነሞት ዝነበረ ኢየሱስ ሎጺ እውን ንአና ምስ ኩነታትና ርእዩ ኣብ አደና ክንቅርብ ድላዩ እዩ። ወረ ደቃ ክትሰምዕ ዘይትደሊ ወላዲት የላን ማርያም ሎጺ ወረና ጠፊእዋ ክይህሉ ኣሎና እናበልና ድሃይ ክንህባ ሰንድወት ንኹን፤ መድሓኒ ዝሃብና ወላዲት እዩ። ውሉዳ ዝጠፍእዋ ወላዲት ክንዳይ ከምትሸገር ኩልና እንፈልጦ እዩ ማርያም ደቃ ጠፊእና ትጉሂ ኦላ ሎጺ ጥፋኦት እንርከብሉ ምሰደናን ሓውናን ኢየሱስ እንገራኸብሉ ዕለት እዩ።

ራእይ ዮሐንስ ኣብ ምዕ. 12 ማርያም ቦታ ሰብይቲ ትምሰል ንሳ ንሰይጣን መድሓኒ ብምውላዳ ሰዓረቶ ይብል፤ ንአና እውን ብመንፈስ ብምውላዳ ኣብ ፍቕርን ፍልጠትን ኢየሱስ ትጽምብረና ሓዲስ ርክብ ትፈጥረልና። ማርያም መንጎኛና እዩ ንብላ ብሰለሰተ ምኽንያት፤ (1) ንሳ ኣብ መንጎ አምላኽን ፍጡራትን ዓቢ ተራ ትጻወት፤ እዚ ኸአ አደ አምላኽ ብምኻናን ምልእተ ጸጋ ብምኻናን እዩ። (2)ኣብ ምድራዊ ሕይወታ ብቅድሰናኦ ኣብ ምዕራቕ አምላኽን ሰብን ዓቢ ተራ ተጻዊታ ማለት ቅዱስ ሕይወት ተስልፍ ስለ ዝነበረት ንኢየሱስ ወሊዳ፤ (3) ኣብ ሰማይ ኮይና ብምምላዳ ኸአ ንአና ንደቃ ካብ አምላኽ ጸጋ ተውህብና።

ናይ ማርያም መንጎኝነት ካብ ናይ ክርስቶስ ዝተፈለ እዩ። ቅ.ጳውሎስ ኣብ 1ጢመ 2:5~6 “አምላኽ ሓደ እዩ እቲ ኣብ መንጎ አምላኽን ሰብን ዘሎ መተዓረቕ ድግ ሓድ እዩ፤ ንሱ ኸአ እቲ ሰብ ዝኾነ ክርስቶስ ኢየሱስ እዩ።” እዚ መንጎኝነት ኢየሱስ ንድሕነት ነፍሲወከፍና ግድነት እዩ፤ ማርያም ቅድሚ መንጎኛና ምኻና መጀመርያ ክትድሕን አለዋ። ናይ ማርያም መንጎኝነት ካልአዊ እዩ፤ ኣብ ናይ ክርስቶስ መንጎኝነት እዩ ዝምሰረት። ግን መንጎኝነታ ካልአውን ኣብቲ ናይ ክርስቶስ ዝምሰረት ብምኻኑን አየድልዮናን ማለት አይኮነን። እዚ ንብዙሓት ከኒሻ ክቕበልዎ ይጽግሞም። ኢየሱስ ጥራሕ እዩ መንጎኛና ካልእ አየድልን ይብሉ። ግን ድሕነትና ብናይ ማርያም ምትሕብባር ተፈጸመ። “ተፈጸመ ተስፋ አበው በማርያም ድንግል ወበቀራንዮ ተተክለ መድሓኒት መስቀል” እናበልና ተራ ማርያም ኣብ ድሕነትና ነስተንትን። ኣብ ሓዋርያውነት ክርስቶስ ብዙሕ ግዜ ትተሓባበርን ትኸተሎን ከምዝነበረት ወንጌል ይነግረና። ካልአይ ጉባኤ ቫቲካን ኣብ ቁ 62 ብርሃን አሕዛብ ኣብ ዝብል ጽሑፉ ናይ ማርያም መንጎኝነት ይገልጻ።

ውዳሴ ማርያም ብምልኡ መንጎኛ ይብላ “ዓራቕት ሰማይን ምድርን”፤ ኣብ ቃና ዘገለለ ኣብ ዝተገብረ መርዓ መንጎኛ ኮይና ጸገም ሰብ መርዓ ፈቲሓትሎም። ኣብ ኩሉ ናይ ድሕነት ስርሑ ምስኡ ንርእያ። ሎጺ ንአና ደቃ ምሳና ክትከውን ድላዩ እዩ ሓንትስ ንሕና ፍቓደኛታት ንኹን።

ደቂ ሰብ ኣብ ሕይወትና መንገኛ የድልየና፤ ሰራሕ መንገኛ ንክልተ ወገን ዘራኽብ ዘረዳድእ ንናይ ሓባር ጥቕሚ ብብሩህ ዝሕብር እዩ። ፍሉይ ተራ ኣለዎ። ንዘሎ ፍልልያት ይኣለ. ንክልቲኡ ወገን ብብኹነታቶም ይቐርቦም፤ እዚ እዩ ተራ ማርያም ኣብ ኩሉ ሕይወትና። ኣብ መንገናን መንገ ኣምላኽን ኮይና መገዲ ድሕነት ክትሕብረና ንጌጋና ተጣዒሰና ክንምለስ፤ ንኣምልኽ ከኣ ምሓርም ተዓረቕም እናበልት ትልምነልና።

ማርያም ኩሉ ሕይወት ዝፈተነት ኣደ እያ፤ ማለት ናብራ ሰድራ፤ ሰደት፤ ጥመት፤ ጓሂ ሓዘን ኩሉ ርእያ ሕይወታ ብናይ እዚ ዓለም ስቓይ ዝላደየ እዩ ነሩ። ሎሚ ንሕና ማርያም ዘይትፈልጦ ሕይወት የብልናን ብዝያዳ ጸገምና ትፈልጥ ስለዝኾነት ተለመንልና ክንብላ ጥዑምዩ።

ማርያም ድዓሪት ከባቢ ክምዚ ሎሚ ከይበረሰ ማይ ክዛሪ እንክሎ ከባቢ ብጀራዲንን ብዝተፈለለይ ፍሩታታት መሊኡ ክነውዕሎ ከሎና ፍሉይ ትርጉም ነርዎ። ብዓንተብኡ ንማርያም ደዓሪት ዝጀመራ ፈለሰቲ ደቂ ፍቕሪ ንጸሎት ምቕእ ስለ ዝነበረ እዩ። ባህርያዊ ከበቢኡ ንጸሎት ጥዑም ስለ ዝነበረ ኣብኡ መቐጻርያ የብጽሓ ነረን፤ ቦታ ጸሎት እዩ ነሩ ኣብኡ ንኣምላኽ እትረኽበሉ ንማርያም እትልምነሉ፤ መብጽዓኻ እትሕድሰሉ ቅዱስ ቦታ እዩ። ነዚ ቅዱስ ቦታ ኩሉ ፈታው ማርያም ብሃገር ደረጃ ክነገዶ ብብዘመኑ ዓብዩ ኣብዚ ኣዋን ብዙሓት ንማርያም ንምብዓል ዘይኮነ ንግላዊ ጥቕሚ ማለት ከም ሸቐት፤ ዙረት ንሳዕሰዒት ዝመጹ ኣይሰኣኑን ይኾኑ ይመስል እውን ግን ፍሉይ መልእኽቲ ማርያም ደዓሪት ኩሉ ግዜ ዘሕሰበና ርክብና ምስማርያም ናብ ኢየሱስ ከመሎ ብዓልና ክርስትያንዊ መልክዑ ለቢሱ ንሕይወት ነፍሰወክፍና ምስዝቐይር ጥራሕ እዩ ኣብዒልና ክንብል ንክእል። ጽምና ለቢሰና ከመሎኹ እስከ ንበል፤ ወዲ/ጓል ማርያም እዩ ዝብል መንፈስ ለቢሰና ምሕረት ወድኹ ለምንልና ንበላ።

ምሕረት ዝጸምኑ ህዝብናን ወገናን በዚ ብሩኽ መዓልቲ ምሕረት ወሪዱ ጠለቱን ዝናሙን ሂሱ ይተዓረቐና። በረኽታን ረድኤታን ኣይፈለየና።

አባ ንጉሠ ፍሰሓ